

# НАША ВОЛЯ

БЕЛАРУСКИ НЕЗАЛЕЖНЫ ДВУТЫДНЁВЫ ЧАСАПІС

Opłata pocztowa uiszczona ryczałtem.

Цана 15 гр.

Рэдакцыя і Адміністрацыя:  
Вільня, Домініканская 17-12  
Рэдакцыя прымае:  
ад гадзіны 11 — 12  
Рэдактар: ад 14—16

Падпісная плата:  
у год з ал.  
за паў году  
1,50 злот.  
квартальна 1 зл.

№ 10 (11)

Вільня, 7 Ліпня 1936 г.

Год I

## „Не здадзёмся“.

Два няпоўныя дзесяцілеці аддзяляюць нас ад упадку старой памешчыцка-капіталістычнай Расеі. Яшчэ жывуць пакаленьні палякоў і беларусаў, царпеўшых і змагаўшыхся з царызмам, яшчэ жывуць рэвалюцыйныя традыцыі, яшчэ не змоўклі іх песні барацьбы, як гэройскія спадчына для маладога пакаленьня, што змагаецца супроць старога ладу.

Грозная старая „Варшавянка“ ня згубіла сваёй сілы, засталася грознай маладой да сьняжняга дня. У цудоўнай песні старых катаржан „Калодніках“ адбіваецца іх цяжкі шлях змаганьня. Нават у людзей, не перажыўшых гэтай праклятай пары, ўстае прад вачыма вялікая Сібірская дарога Старая, як старая Расейская Імпэрыя Раманавых, вялікая як „едина не делямая Матушка-Русь“ сібірская, як жорсткая душа жандарма, увасабляўшага абшарніцка буржуазную Расею.

Па гэтай дарозе ішлі яны з голёнымі ілбамі, ідучы цяжка „наперад“ зьвінеў кайданамі лепшы цывет змагаючагася народу супроць адвечнай сацыяльнай і нацыянальнай турмы царскага самадзяржаўя. Пад звон гэтых кайданоў, што закуты былі „бунтаўшчыкі“, ішлі такжа лепшыя сыны Польшчы. У жандармскай мове іх называлі „мяцежнікамі“, „палячышкамі“. Іх мілагучная мова ахрышчана была Пурышкевічамі, як мова ўсіх інародаў — „собачым наречіем“. Іх прыгожая краіна называлася на старонках географіі царскай імпэрыі „Прывіслінскім краем“. І побач з ім зьвінеў ланцугамі апяяны Некрасавым „бледны, з запаўшымі грудзьмі беларус, жыхар „Западнага края“, адчуваўшы таксама, як і палякі ўвесь цяжар царскага прыгнёту. Ішлі яны з такой сьвядомасьцю праўды сваёй справы, з такой пэўнасьцю ў перамогу, што нават на шляху да катаргі „кайданы ігралі ім мазура“. Гісторыя, разьбегшыся з усіх сіл, зрабіла вялізны скок. Зьмянілася ўсё.

На мейсцы старога „Прывіслінскага Края“ існуе капіталістычная Польшча, „якая так шмат царпела, але ня хоча зразумець тых, што церпяць“ (Роллянд). Мацкевічы, увасабленьне старой шляхоцкай польшчыны, вырашаюць наш нацыянальны лёс адным росчыркам пярэ — *wobec białorusinów — asymilacja*. Такім росчыркам пярэ Мацкевіч у „Слове“ перачыркавае нашу нацыянальную душу, лічучы наш народ пакорнымі рабамі. Але наш беларускі народ адкажа Мацкевічам адно: Не здадзёмся. Паны Мацкевічы забываюцца, што мы жывём у 36 г. XX века. Бел. народ не зламала адвечнае ярмо насільнай русыфікацыі. Можам запэўніць, што не зломіць ніякая насільная асыміляцыя польскіх рэакцыянараў тыпу Мацкевіча. Не здадзёмся! Мы беларусы будзем беларусамі. Мы ненавідзім сваю нявольніцкую прошласць і асыміляцыйную сучаснасьць, як і ўсіх чужых Пурышкевічаў — Мацкевічаў, так і нашых беларускіх здраднікаў, якія стараюцца ўвечніць гэтакое рабства.

Дзеля гэтага ўсімі сіламі мы змагелі і будзем супроць гэтага змагацца. Мы гардзімся тым, што наш народ захаваў і праносіць праз усе нацыянальныя і сацыяльныя турмы свой народны сьцяг, што займае ганаровае мейсца ў перадавых радох змагаючагася людзкасьці за поўнае соц. і нац. вызваленьне. Мы любім сваю мову, сваю песню, сваю нац. культуру. І няхай не прадстаўляюць нас паны рэакцыянеры „інародамі“, нацыяй нізшага гатунку. Беларуска мова, гэта мова, якую наш народ пачуў з вуснаў маці. На гэтай мове нашыя дзяды разказалі нам усю нядолю нашага народу і на гэтай мове адбіта ўся нашая няшчасная мінуўшчына, нашая барацьба і нашае шчасьце. Гэтая мова будзе жыць пакуль жывы наш бел. народ, і ніколі не памрэ паводле жаданьня паноў Мацкевічаў. Няхай паны рэакцыянеры не прадстаўляюць сябе ў ролі прадстаўнікоў вышэйшай культуры, якія нясуць нам цывілізацыю. Гэты аргумент годны рускіх, „цывілізатараў Пурышкевічаў“, якія заганылі ў „рай“ вялікадзяржаўнай культуры дубінкай усіх „інародаў з сабачым нареччам“. Мова нашага народу, мова Коласа і Купалы дзеля свайго багацьця, мілагучнасьці, культурнасьці і характава займае ганаровае мейсца сярод славыяных народаў. Культура нашага народу ўжо заняла прыналежнае мейсца паміж перадавых культур і мае ўсе дадзеныя дзеля разьвіцьця побач з культурамі іншых народаў. Наш народ не адгароджваецца кітайскім мурам шавінізму ад польскага народу і яго культуры, як і культур іншых народаў. Мы імкнёмся пазнаць чароўную мову Міцкевіча і Славацкага, усё паступовае, што ёсьць у польскай культуры, як і ў культурах іншых народаў. Але наш народ не дазволіць паном Мацкевічам заганыць сябе ў рай „вялікадзяржаўнай“ культуры батам. Беларускі народ мае сваю гістарычную прошласць і сваю гістарычную будучыню. Мінуўшчына нашага народу, гэта адвечная сац. і нац. няволя, культурная адсталасьць, нэндза і зьдзек. Будучыня нашага народу, гэта — поўнае соц. і нац. вызваленьне, нацыянальны расьцвет, матэрыяльны дабрабыт і пашана, як вольнага народу ў вольнай сям'і з другімі народамі. У гэта мы верым і да гэтага імкнёмся.

З моцным пераконаньнем у слушнасьць сваёй справы, з непахіснай пэўнасьцю ў надыходзячую перамогу Бел. народ па прыкладу папярэдніх пакаленьняў, сцэмантаванымі, сконсалідаванымі шэрагамі пойдзе цяжкім шляхам барацьбы, супроць рэакцыі паноў Мацкевічаў і іх пахлебнікаў — беларускага рэакцыянага фронту. У гэтай справядлівай і сьвятой барацьбе мы верым ў падтрыманьне польскага пралетарыяту, працоўнага польскага народу і чэснай паступовай польскай інтэлігенцыі. Калі польскі народ сьцякаў крывёй пасья здушэньня паўстаньня 1863 г. — пратэстуючы ўдар Гэрцэнаўскага „Колаколу“ узварушыў Эўропу. І ня глядзячы на байкот Гэрцэна ўсёй зграяй „образованнага об-

## Максім Горкі.

(Алексей Максімовіч Пешков)

раджэўся 16.ІІІ 1868 г. — памёр 18.VІ 1936 г.

Памёр Максім Горкі.

Гэта вялікі пісьменьнік, якога дала сьвету работніцкая кляса Расеі.

Ён праз некалькі гадоў пасья ўваходзіць ў літэратуру падымаецца, як казачы гэрой на недасяжную вышыню сусьветнай славы. І, узапраўды яго жыцьцё — гэта казка, якая захапляе, хвалюе, вучыць.

Дзевяцігадовым хлапчуком яго, круглага сьрату, аддаюць „у людзі“. Ён прайшоў муку мучаніцкую, наўчыўся разумець сьрацінства чалавека і парадніўся душою з працоўным народам. У сваіх пазнейшых апавяданьнях Горкі расказвае нам пра сваё дзяцінства да 10 гадоў, пра тое, як ён хадзіў па мукам, як пытаўся пакончыць самагубствам у 1888 годзе.

Майстар малярскага цэха, як значылася ў пашпарце, Максім Горкі да 1892 году, калі быў надрукаваны яго першы расказ „Макар Чудра“, ужо паслужыў хлапчуком у склепе, кухарам на параходзе, лекарам, пільшчыкам дроў, працаваў грузчыкам, быў харыстым, гандляваў яблыкамі, птухамі, быў пісьмаводам у адваката, быў чугуначным сторажам, працаваў у Тыфлісе ў чугуначных майстроўнях. Паміж працаю ён перачытаў масу кніг і за гэты час некалькі раз прайшоў Расею з канца ў канец, ад мора і да мора, бачыў стэпы, горы, мора, Дняпра і Волгу. І з гэтакім вялізарным скарбам сваіх ўражаньняў прыйшоў ён у літэратуру. У яго нязвычайнай памяці зьвінелі любімыя вершы Пушкіна, Лермантава, Гьёне і Бэранжэ. У сэрцы жылі песні ды казкі пра тых пра каго „лишь песни остались“.

Тады была душная мяшчанская эпоха.

І вось душнаму і бруднаму мяшчанскаму жыцьцю М. Горкі процістаўляе яскравыя вобразы, ён ненавідзіць „мізэрных“ людзей з „мертво-рождзённымі сэрцамі“, з пагардай глядзіць на паўзучага вужа, які сьмяецца над гордым сокалам, любіць кінуць у твар спакойным і цьвярозым людзям свой абураны і сьмелы пратэст, любіць даць адпор сытасьці і мяшчанскаму дабрабыту. Гэтага сьмелага адпору, гэтых слоў, гэтых песень навучыўся М. Горкі ў барацьбе за жывую душу і за людзкае шчасьлівае і вольнае жыцьцё. Ён умеў любіць брата-чалавека, якога гнэбіць жорсткае жыцьцё. Ён вырас сярод людзей працы і барацьбы і навучыўся перамагчы тое, на што не хапала часта сілаў многім іншым пісьменьнікам царскай Расеі, якія запівалі горкую чашу (Помялоўскі), або канчалі сваё жыцьцё нэрвова-хворымі (Глеб Успенскі, Гаршын).

Маладое пакаленьне з энтузіязмам прывітала Максіма Горкага ня толькі як уталентаванага мастака, але можа яшчэ балеі, як прадстаўніка рэвалюцыйнага пралетарыяту: ён стаў

жывым сымбалам эпохі. Яго назвалі *Буравеснікам*.

Горкі, як мастак-пісьменьнік — вялізарная сіла, тут ён пан свайго слова. На яго мастацкіх палотнах напісана жывая любоў да чалавека, пратэст проці гвалту і пошласці за радасьць і расьцвет жыцьця. М. Горкі дасканальна панаваў прыгожым рускім языком. Ён сыпе пагаворкамі, як „яблыня кветкамі“. Калі чэхаўская чайка стогне, то *буравеснік* Горкага крычыць. Гэтыя крыклівыя вобразы прыдаюць творам Горкага часам мітынгавы характар. Гэта стыль мастака, які кроўна зьвязаны з бурнай эпохай і бунтарнай масай. Але-ж ён умее быць ціхім, мяккім і пшчотным, калі піша пра дзяцінства, пра ласкі маткі, пра Волгу, лес, прыроду, пра сёлы, што прытаіліся на шырокіх прасторах вялізарнай Расеі.

Пачаўшы ад романтичных вольных цыганоў, басякоў, бунтароў („Макар Чудра“, „Челкаш“) і спазнаўшы іх грамадзкае бязсільле, Горкі зьвяртаецца да інтэлігенцыі, але і там не знаходзіцца патрэбнай сілы („Варенька Олёсова“, „Дачнікі“, „Дети солнца“ і др.), хаця схляецца перад сілай навуковай мысьлі і тэхнікі. Вёска для яго цёмная і дзікая. У сваёй творчасьці Горкі затрымліваецца на рабачых. Наборшчык Гвоздзёў („Озорник“) не філэзафеу над жыцьцём, ён злосна зьдзекуецца над рэдактарам-лібэралам, які можа пісаць перадавіцы ў абарону работніка, але не здольны зрабіць нешта рэальнае. Ніл з драмы „Мещане“ сазнаець сябе творцом новага жыцьця. У рамане „Мать“ Горкі дае магутны абраз работніка-рэвалюцыйнага, сацыял-дэмакрата. У драме „Врагі“ дае багаты матэрыял для зразуменьня псыхолёгіі работніцкага руху.

Максім Горкі любімы пісьменьнік бунтарных масаў усяго сьвету. Аб гэтым кажуць многія факты: „Мать“ перакладзена на ўсе Эўрапэскія мовы і разыйшлася ў Амэрыцы і Гэрманіі мільёнамі экзэмпляраў. Драма „Мещане“ у Расеі за 15 дзён разыйшлася 25.000 экз., томкі яго расказаў расходзіліся у 100.000 экзэмпляраў. Гэта было до рэвалюцыі. Цяпер тираж яго твораў трэба лічыць многімі мільёнамі.

Такога волата мастацкага слова, і вялікага песньяра, падняўшага штандар барацьбы ў абароне чалавека і чалавечнасьці, хараніла 20 чэрвеня Севецкая Расія.

В. М.

25-VI-36 г. Вільня.

Чытайце і пашырайце сваю газэту.

шпаркасьцю набліжаюцца да рашучага скоку. Наш народ перажыў Пурышкевічаў і верым — у зацятай барацьбе перажыве і паноў Мацкевічаў — Цатаў. Дзеля гэтага трэба толькі адно: згуртаваць усе здаровыя сілы нашага народу на барацьбу супроць палянізатарскіх рэакцыянараў паноў Мацкевічаў і іх памочнікаў беларускіх рэакцыянараў.

Гістарычныя падзеі з нябывалай

шпаркасьцю набліжаюцца да рашучага скоку. Наш народ перажыў Пурышкевічаў і верым — у зацятай барацьбе перажыве і паноў Мацкевічаў — Цатаў. Дзеля гэтага трэба толькі адно: згуртаваць усе здаровыя сілы нашага народу на барацьбу супроць палянізатарскіх рэакцыянараў паноў Мацкевічаў і іх памочнікаў беларускіх рэакцыянараў.

МАКСИМ ГОРКИ.

## Песьня аб Буравесьніку.

Над сівой раўнінай мора, вецер хмары наганяе. Паміж хмарамі і морам горда кружыць Буравесьнік, быццам чорная маланка.

То крылом паглядзіць хвалю, то стралой ўзляціць да хмараў; ён крычыць і хмары чуюць радасьць у сьмелым крыку птушкі.

У гэтым крыку — вызьіў буры! Гневу полымя, парыву, сілу, пэўнасьць ў перамогу чуюць хмары ў гэтым крыку.

Чайкі стогнуць перад бурай, — стогнуць, круцяцца над морам і надно марское хочучь страх схавачь свой перад бурай

І гагары так-жа стогнуць, — ім, гагарам, недаступна радасьць, што

ў барацьбе кіпіць жыцьцёвай: гром удараў іх пужаець.

Глуны пінгвін баязліва сам хваецца ў абрывах. Толькі горды Буравесьнік кружыць сьмела і свабодна над сівым ад пены морам!

Усё цяжней, панура хмары апускаюцца над морам, і пяюць і скачуць хвалі бурна на спатканьне грому.

Гром грывіць. І спрачаючыся з ветрам, гнеўна ў пене стогнуць хвалі. Вось ахоплівае вецер стада хвалю ашалелых і кідае іх з размахам неўстрыманым на абрывы, разбываючы сярдыта цёмна-сінія грамады.

З крыкам кружыць Буравесьнік, быццам чорная маланка, то прабе,

стралою хмары, то з вяршынаў хвалю бурных ён крылом зрывае пену.

Вось ён носіцца, як дэман, — горды чорны дэман буры, — і сьмяецца, і галосіць... Ён над хмарамі сьмяецца, ён ад радасьці галосіць!

У гневе грому, — чуткі дэман чуе слабасьць і ён верыць: хмары сонца не схавуюць, не закрываюць!

Гром грывіць. І стогне вецер...

Снім полымям пылаюць стады хмараў над бяздоньнем чорным мора. І ў бяздоньні мора гасіць стрэлы вострыя маланак.

Бура! Хутка ўдарыць бура!

Гэта сьмелы Буравесьнік горда кружыць між маланак над бурлівым гнеўным морам.

Гэта кліч кідае горда прарок блізкай перамогі.

Хай мацней ударыць бура!

Пераклаў МАКСИМ ТАНК.

## Міжнародны агляд.

### ФРАНЦЫЯ.

Палітыка новага французскага ўраду скіравава на сябе ўвагу цэлага Эўропы. Ад гэгае палітыкі сацыялістычнага ўраду шмат будзе залежыць палітыка другіх эўрапейскіх дзяржаваў, якія пільна сочаць за кожным крокам і за кожным словам новага французскага ўраду. Унутранняя палітычная лінія ўраду пайшла правільна ў тым кірунку, які накрэсьліў у сваёй прамове прэм'ер Л. Блюм 6-га траўня ў парламэнце. Сорак-гадзіны тыдзень працы, платныя работніцкія адпускі, вялікія грамадзкія работы і нацыяналізацыя фабрыкаў аружа — гэта ўсё ўжо ўрад праводзіць шляхам законаў, прынятых праз парламент. Вялікія работніцкія забастоўкі, якія разліліся на цэлай Францыі ў палове траўня, толькі памаглі ўраду і прысьпешылі ягоную працу. У ўнутранай палітыцы асталіся ўраду яшчэ дзьве важныя і цяжкія задачы — стварэньне вялікага фонду помачы безработным і рэформа французскіх вялікіх банкаў. Стварэньне фонду помачы змусяць урад наляжыць вялікія падаткі на багачоў, якія проціў гэтага востра выступаюць. Рэформа банкаў вызваліць французскае гаспадарчае жыцьцё з пад диктатуры тых окурадаёрскіх „200 сем'яў“, якія ў сапраўднасьці цяпер уладаюць сваімі акцыямі ў французскіх банках. 21-га чэрвеня ўрад зьліквідаваў 4 фашыстоўскія арганізацыі; гэтыя арганізацыі заўсёды збройна нападлі на работнікаў і нават перад некалькімі месяцамі моцна пабілі самога сяньняшняга прэм'ера Л. Блюма. У адказ на ліквідацыю фашыстоўскіх арганізацыяў, французская правіца заклікала сваіх прыхільнікаў, каб на знак пратэсту вывесілі на сваіх хатах нацыянальныя сьцягі. Гэтая пратэстацыйная акцыя правіцы амаль зусім не ўдалася: толькі 17 проц. хатаў у цэлай Францыі вывесілі сьцягі.

З вялікім напружаньнем чакалі ўсе тако-ж дэкларацыі аб замежнай французскай палітыцы. 23-га чэрвеня міністар замежных спраў, Дэльбо, прачытаў у парламэнце ўрадавую дэкларацыю аб замежнай палітыцы. Гэтакую самую дэкларацыю прачытаў у той самы дзень у сэнаце прэм'ер Блюм. Французская замежная палітыка пойдзе па лініі — збліжэньня з дэмакратычнымі дзяржавамі. Францыя верыць, што ёй памогуць утрымаць мір у Эўропе Англія, Саветы й Амэрыка. Францыя астаецца вернай прынцыпу Лігі Нацыяў і будзе бараніць цяперашні палітычна-гранічны стан у Эўропе. Забяспечаньне непарушнасці граніцаў Бельгіі, Румыніі, Чэхаславацыі і Югаславіі ёсьць для Францыі неаддзельнай праблемай з забяспечаньнем сваіх, французскіх граніцаў. Абарона мусіць быць арганізавана міжнародна. Новы французскі ўрад зрокся калённальных мандатаў Сырыі і Лівану. Гэтыя дзьве старонкі маюць утварыць незалежную дзяржаву Левант, якая будзе з Францыяй толькі ў прадэльскім саюзе.

### АНГЛІЯ.

Англія прывыкла, як ведама, чужымі рукамі сабе карыцца і здабываць. Гэтак яна хітрыла праз увесь XIX век і, сапраўды, удавалася ёй

перахітраць другіх. Ад часоў Напалеона I Англія кіруецца ў палітыцы „чужымі плячыма“. Нават у Сусветнай вайне Англія да вялікай меры выйграла „чужой сьпіной“. Толькі цяпер у абіснускай справе Англія, здаецца, перахітрыла самую сябе. Абіснунія ў вялікай меры была эканамічна васалам Англіі. Калі Італія пачала наступаць на Абіснунію, то Англія спужалася, што фашысты забяруць яе абіснунскую кароўку, якую яна гэтак доўга даіла. Нават ужо думалася, што Англія кінецца з войскам бараніць Абіснунію перад наступам італьянскіх фашыстаў. Але тут Англія спужалася сама сябе. Добра, яна паб'е фашыстаў; але што-ж тагда будзе ў Італіі? На мейсца фашыстаў прыйдуць камуністы. А калі ў Італіі заўладаюць камуністы, то тагда Англіі будзе цяжка ўтрымаць ня толькі Абіснунію, але і Эгіпт, і Палестыну. Нават з Індыяй няведана, што было-б тагда. Вось Англія і пастанаўляе: фашызм утрымаць у Італіі і Абіснуніі ня даць італьянскім фашыстам. Як бачым, задача даволі цяжкая. Акцыю сваю пачынае Англія праз Лігу Нацыяў. Малады і рухлівы ангельскі міністар, Ідэн, гаспадарыць у Лізе, як толькі хоча Ліга Нацыяў ўзяла проціў Італіі эканамічна-фінансовыя санкцыі. Але ня ўсе дзяржавы паслухалі Лігу і шмат хто прадаваў Італіі тавары і пазычаў грошы. Італія ў вачыўку сьмяялася з Лігі і яе санкцыяў. Калі Італія заняла ўжо палову Абіснуніі, то Англія пераканалася, што найлепш будзе падзяліцца з фашыстамі Абіснунскай кароўкай і даць яе ў супалкі з Італіяй. Мусаліні адказаў Англіі, што ён „ангельскія карысьці ў Абіснуніі поўнасьцю ўшануе і іх зусім закранаць ня думае“. Англіі балей нічога ня трэба. 17 чэрвеня адбылося двугадзіннае паседжаньне ангельскае рады міністраў — Міністэрская Рада, аднаголова паставіла знесці проціў італьянскія санкцыі. Замест пастановы — увесці вайсковыя санкцыі, міністры касуюць нават — эканамічна-фінансовыя санкцыі. Як-жа Італіі не сьмяяцца з Лігі Нацыяў? Толькі для вока сказана, што „Англія ніколі не прызнае анэксыі Абіснуніі праз Італію“. Гэта толькі для „маральнага вока“, бо ў сапраўднасьці Італія Абіснунію ўжо забрала, а Англія і Ліга Нацыяў не кранула нават пальцам, каб памагчы Абіснуніі. Кожны народ павінен добра памятаць, што толькі сам сабе зможа заўсёды памагчы, а ніводныя Англіі яму не памогуць. Гісторыя з Абіснуніяй найлепш гэтага вучыць.

### ПАЛЕСТИНА.

У папярэднім нумары нашай газэты пісалася, што арабскае полымя можа расшырыцца далёка ў Азію і Афрыку. Сяньня ў Палестыне ідзе ўжо партызанская барацьба Арабаў з ангельскім імперыялізмам. Партызанскае змаганьне шырыцца пад кітцам народнага вызваленьня Арабаў з ангельскае няволі. Найцяжэйшыя бойкі арабскіх партызанаў з ангельскім войскам адбыліся ў ваколіцы Наплюс. Арабы скрываюцца ў горах Самарыі, скіў ангельскія войскі ня могуць іх лёгка выгнаць. Пры гэтых змаганьнях цяжка церпіць жыдоўскае насельніцтва Пале-

стыны, проціў якога скіравава невавісьць Арабаў. Ангельскі ўрад дагэтуль зусім не ўступае і ня хоча зьмяніць сваёй палестынскае палітыкі. Арабы дамагаюцца, каб ангельскі ўрад забараніў зусім жыдам прыязджаць у Палестыну. Аднак Англія ня думае абмежыць ліку жыдоўскае імміграцыі. Гэтакія пазыцыя Англіі страшэнна ўзбурыла ўсіх Арабаў у Азіі. Сягоньня ўжо арабскае полымя абіяло ўсю Транс-Ёрданію, якая прыслала ангельскаму ўраду дамаганьне, каб спыніў імміграцыю Жыдоў у Палестыну. Калі Англія не паслухае іх, то 200 шэйкаў арабскіх з сваімі аддзеламі прыйдуць з Транс-Ёрданіі ў Палестыну. Ангельскія газэты пішучь, што цэлая Транс-Ёрданія ёсьць пераніцаваная італьянскімі агітатарамі, якія падбураюць Арабаў супроць Англіі. Гэтак хочучь, быццам-бы, італьянскія фашысты памесціцца Англіі за яе варожасьць да італьянскага разгрому безбаронай Абіснуніі.

Каб зразумець сапраўдную прычыну арабскага полымя ў Палестыне, трэба ведаць, што: 1) арабскі нацыянальна вызвальны рух страшэнна праследуецца ангельскаю імперыялістычнаю ўладаю і 2) жыдоўская буржуазна-сьманістычная імміграцыя ў Палестыне іграе ролю зьненавіджаных асаднікаў паміж арабскім насельніцтвам. Жыдоўская буржуазія стараецца эксплятаваць Арабаў ня горш, чымсь эксплятуе свае, жыдоўскія працоўныя масы. Гэтыя дзьве галоўныя прычыны вытвараюць вельмі прыгодныя абставіны для італьянскіх фашыстаў, агентаў, калі верыць ангельскай прэсе, што яны там дзеюць. Калі зчэзнуць дзьве галоўныя прычыны, якія нявольцы Арабаў, тагда, напэўна, нятрэба будзе дашукоўвацца сьлядоў чужых агентаў. Арабскае полымя ў Палестыне трэба разглядаць, як адно з кольцаў таго даўгога ланцуга паўстаньняў паднявольных народаў у Азіі і Афрыцы — проціў эўрапейскага імперыялізму. Жыдоўская сьманістычная буржуазія падліла толькі ў арабскае полымя ў Палестыне — шмат алівы. Ангельскі імперыялізм гэта ўсё добра разумее, але прыкідаецца нявінным.

### БЭЛЬГІЯ.

Правадыру бэльгійскіх сацыялістаў Вандэрвэльду не ўдалося стварыць коаліцыйнага ўраду. Кароль тагда даручыў місьню стварэньня ўраду быўшаму прэм'еру фон Зэе

лянду. Гэты прэм'ер ёсьць фармальна „безпартыйным“, але фактычна належыць да бэльгійскай хрысьціянскай дэмакратыі, якая творыць „левае крыло“ бэльгійскай каталіцкай партыі. У ўрад увайшлі тако-ж і бэльгійскія сацыялісты, якія атрымалі шэсьць міністэрскіх партфэляў. Мініграм замежных справаў ёсьць малады сацыяліст, Шпаак. Замежная палітыка Бельгіі пойдзе, здаецца, больш-менш поруч з палітыкаю Францыі. На другі дзень пасля зацьверджаньня новага ўраду, разлілася па ўсеньняй Бельгіі хваля масавых работніцкіх забастоўкаў. Бэльгійскія вялікія гарады: Бруксэля, Антверпін і Гандава перамяніліся ўжо ў першы дзень забастоўкаў у залітыя дэманстрацыямі лягёры. Бэльгійскія работнікі дамагаліся таго самага, што ўжо здабылі французскія работнікі: сорак-гадзінага тыдня працы, платных работніцкіх адпустаў, фонду помачы безработным і нацыяналізацыі аружных фабрыкаў. Бэльгійскі ўрад, пачуўшы сілу работніцкага руху, пайшоў на ўступкі. Парлямэнт прыняў закон аб: 40-гадзінным тыдні працы і платных работніцкіх адпустах Урад абяцаў тако-ж стварыць фонд помачы безработным. Работнікі спакойна скончылі сваю пераможную забастоўку і пачалі зноў працаваць. Выбраны спецыяльны камітэт работніцкіх саюзаў сачыць, каб урад дакладна выканаў закон.

### ЛІТВА.

У другой палове чэрвеня сталіца Літвы, Коўна, сталася мейсцам вялікіх работніцкіх разбуркаў. Літва ўжо ад некалькіх гадоў жыць цэлым радам сялянскіх і работніцкіх забурэньняў. 17-га чэрвеня адбылася ў Коўні хаўтуры работнікаў, які памёр ад паліцэйскіх ранаў. Работнікі сарганізавалі памёршаму свайму таварышу ўрачыства хаўтуры. Паліцыя хапела перашкодзіць работніцкаму паходу і пачала страляць. Тагда работнікі пачалі бараніцца, і гэтак пачалося змаганьне работнікаў з паліцыяй. На чародны дзень была абвешчана ў Коўні агульная забастоўка. Усе работнікі выйшлі на вуліцу, каб запратэставаць проціў паліцэйскіх страляньняў. Зноў пачалося вострае змаганьне. У выніку бойкаў з паліцыяй 5 работнікаў забіта і 20 раненых. З паміж паліцыі забіты адзін чалавек і 11 раненых. Цяпер ужо ў Коўні крыху успакоілася. Нямецкія газэты пішучь, што ковенскія забурэньні былі выкліканы камуністамі. Але праўда вая прычына ёсьць напэўна ў тым, што літоўскае работніцтва церпіць страшэнную бяду, а диктатарскі ўрад прэзыдэнта Сметоны зусім ня дбае аб палешаньні цяжкай долі работніцтва і сялянства ў Літве. Падбураючым полымям былі тако-ж апошнія літоўскія „выбары“ ў ковенскі сойм. Работніцтву і сялянству быў зусім адабраны голас, і ў гэтым сойме няма ніводнага прадстаўніка ад работнікаў і сялян. Польскія газэты пішучь, што літоўская работніцкая кляса праз сваіх прадстаўнікоў заявіла ўраду, што не адступіць ад сваіх дамаганьняў і збудуе сабе права і хлеб. У Коўні ўведзаны ваенны стан. Работнік, на якога хаўтурах пачаліся забурэньні, называўся Кранаўскас. Ён, баронячы сябе і таварышоў, стрэліў у лоб дырэктару тартака. Калі прыйшла паліцыя, ён бараніўся перад ёй і быў цяжка ранены. Праз некалькі гадзінаў ён памёр.

## Фронт супроць Фронту

Зыхадам газэты „Беларускі Фронт“ задэкларавалася сярод існуючых ужо партыяў і групаў яшчэ адна група на чале з кс. Гадлеўскім. Гэтым самым маем адкол ад БНА часткі рукава дзячага актыўна і спробу стварэньня новай палітычнай групы. Як людзі, так і іх праграма яшчэ не аформлены. Афіцыйна фігуруюць чатыры асобы: Л. Дубейкоўскі, В. Гадлеўскі, М. Шкелёнак і В. Папуцэвіч, якія падалі да „публічнага ведама“ свой „незалежныянікі беларуска-народны, грамадзка-радыкальны кірунак“.

Набор слоў: „незалежныянікі беларускі, народны, радыкальны“ толькі гавора аб гопулярнасьці гэтых слоў ў масах беларускага народу, што змушае на'т кс. Гадлеўскага прыкры-

ваць гэтымі славамі палітычны напрамак і курс гэтай групы — залежнай ад чужой рэакцыі, курс антыбеларускі, антынародны, антырадыкальны.

За гэта гавораць і рэдактары і газэты. В. Папуцэвіч недошлы ксёндз. Самы малады з гэтай групы. Палітычная вартасьць яго нязначная. Гэтыя людзі зьяўляюцца на палітычнай арэне або праз недарозуменьне, або як сьведомы дадатак да сваіх правадыроў, святлом якіх і карыстаецца. „Малады“ М. Шкелёнак, які ваяваў супроць старога пакаленьня за цьвярозае без'ідэйнае жыцьцё, як ведама вылучыўся з славунай полнафільскай корпарацыі Скарыніі. Нарэшце знайшоў сабе мейсца

(Далей на ст. 3-ай).

## Фронт супроць фронту.

(Пачатак гл. на ст. 2).

Стары інж. А. Дубейкоўскі быў і застанеца польска-беларускім шляхціцам з Магілёўшчыны.

Кс. В. Гадлеўскі—ідэйны правадыр ў сутане, захварэўшы на манію велічы, выступае ў ролі нявольніцкага арганізатара усіх рэакцыйных сілаў на беларускім грунце, але, кажучы далікатна, і ў ролі *інформатара* па начальству на сваіх-жа ўчарайшых сяброў.

Вось прыблізна палітычнае аблічча усей рэакцыйнай чацьвёркі.

Гісторыя і ўсе прычыны, якія змуцілі адыйсці „Б. Ф.“ ад БНА затухаваны.

Адно ясна: адкуль нарадзіўся ужо даўна. Як відаць не хочучы вынасіць сьмецьця з „сваеі хаты“, стараючыся канфлікт гэты вырашыць „па сямейнаму“ — правадыры з БНА укрывалі ўсе тыя супярэчнасьці перад беларускім грамадзянствам. Будучыня пакажа ясьней.

У гэтым артыкуле будзем карыстацца толькі фактамі „Б. Ф.“ І так розныя прычыны выклікалі зьяўленьне гэтай групы. Аб усіх прычынах „Бел. фронт“ чамусь маўчыць, паказваючы адно „вялікі зрух“ сярод беларускага грамадзянства, „які“ прымушае некаторых зрэвідаваць свае палітычны і сваю грамадзка-палітычную ідэалёгію; некаторых перамяніць кірунак і палітычную ар’ентацыю, а некаторых пашукаць і іншых дарог дзеля асягненьня сваіх мэтай. Гэты „зрух“ быццам пагражае устабізаваным незалежніцкім ідэям і гэта змуціла іх з кампаніяй парваць сувязь з БНА і зьявіць з сябе адказнасьць за палітыку перад Беларускамі народамі і гісторыяй“.

Затрымаемся на апошнім. Калі гаворым аб „вялікім зруху“ трэба строга разгранічыць сярод каго адбываецца гэты зрух і ў якім напрамку.

Беларускі народ ужо даўна знаходзіцца ў „вялікім зруху“. Народ не шукае дарог, не чакае пакуль кс. Гадлеўскі выпрацуе сваю уласную незалежніцкую лінію. Ад веку наш народ ня сьпіць, а ідзе па дарозе нацыянальнай і сацыяльнай барацьбы. У агні гэтай барацьбы кавалася адраджэнская думка народу і гартваліся яго перадавыя сілы. У агні гэтай барацьбы і цяпер ідзе наш народ. Ён не шукае ар’ентацыі, а ар’ентуецца выключна на свае сілы не адкідаючы натуральнай помачы другіх народаў, ў нас — перадусім польскага.

Новае ў гэтым „вялікім зруху“ — гэта кансалідацыя усіх прагрэсіўных сілаў беларускага народу з сіламі другіх народаў.

Але той, хто хоча нясьці адказнасьць перад сваім народам і гісторыяй (але кс. Гадлеўскі гэтага ня хоча), той не павінен ламаць здаровыя рады, а іх замацоўваць.

У абозе рэакцыі таксама заўважаецца „вялікі зрух“. Перапалоханая ростам народнай кансалідацыі беларуская рэакцыя шукае сабе апекуноў сярод гітлероўскіх, панскіх і другіх імпрэрыялістаў, пагадзіўшыся на плятформе ўгоды з рэакцыяй пад лёзунгамі кансалідацыі „беларускага фронту“, „незалежнасьці і радыкалізма“.

А з гэтым „вялікім“, па свайму праступству, „рухам“ сярод беларускай рэакцыі кс. Гадлеўскі і Ко перад „беларускім народам“ і „гісторыяй“ не заікаюцца.

Яму як відаць прыемна бачыць за адным сталом гандляроў душой беларускага народу разам з другімі „дзяляцамі“, але супроць кансалідацыі свайго народу кс. Гадлеўскі гатоў крануць усе цёмныя сілы аду.

Калі гаварыць аб зруху сярод беларускай інтэлігенцыі — трэба прызнаць, што тут пачалася пераацэнка старых пазыцыяў і шуканьне новых дарог і ар’янтацыяў. І гэта зусім нармальна. Падзеі апошніх часоў не маглі прайсці бязсьледна.

У якой ступені ахапляў гэты працэс дэмакратычныя кругі БНА — скажаць трудна. Гэты працэс як і працэс зруху ў права—БНА да гэтага часу прыкрывала таямнічай заслонай.

Зрух у гэтых кругах у бок адраджэнскага руху і народу — кожны сумленны беларус мусіць толькі вітаць.

Кс. Гадлеўскаму гэта не падабаецца, як усякому рэакцыянэру: яму падабаецца „застой“, або „зрух“ у

бок фашызму. Яму падабаецца ўсе антысэміцкае, зьявіна—шовіністычнае і цкаваньне беларускіх гітлероўцаў, — але затое яго пужае зрух ў бок кансалідацыі... сілаў сярод інтэлігенцкіх і дэмакратычных радоў. Ён хоча устрымаць гэты рух, накіраваць яго па рэакцыйнай дарозе, падаць „анафеме“ усякую прагрэсіўную думку і сваімі нацэўскімі метадамі гатоў паслаць на вогнішча інквізыцыі староўнікаў кансалідацыі народных сілаў.

Ці-ж гэта не напамінае папличнікаў „святых айцоў“, пасылаючых на агонь інквізыцыі перадавых людзей навукі, доступу.

Значыць не супроць усякіх „зрухаў“ выступае кс. Гадлеўскі. Ён узброіўся і агаласіў крыжавы паход „зрухам“ ў бок „народнага фронту“ і стараецца памагчы „зруху“ у бок рэакцыі і арганізаваць яго у беларускі нацыянальны фронт.

Галоўным конікам, на якім ён выжджае супроць народнага фронту гэта „незалежнасьць“.

Для беларускага народу гэтка незалежнасьць зразумелая. Яна напамінае „незалежнасьць“ слускага паўстаньня 1920 г., каторае так апявае „сацыялістычны“ „Золак“, — паўстаньня атрымаўшага вінтоўкі і кіраўніцтва ад зусім несоцыялістычных кругоў заганіцы.

Да такой „незалежнасьці“ заклікае усіх беларусаў Беларускі фронт“.

Але трэба быць аб’ектыўным і прызнаць заслугі праціўніка. Заслугай кс. Гадлеўскага зьяўляецца тое, што ён публічна аб’явіў вайну сваім праціўнікам. Фронт—гэта вайна Гэтаму патрэба павучыцца шмат каму з нашых дэмакратаў.

Як бачым, беларуская рэакцыя актыўна кансалідуецца і дзеля гэтага больш актуальна стаіць пытаньне: „з кім аб’еднацца і супроць каго?“ з беларускім народам супроць здрады прадажніцтва і рэакцыі, або з гэтымі апошнімі супроць народу? На гэтае пытаньне ўжо трэба даць адказ.

Людзі тыпу кс. Гадлеўскага, якія ломяць нацыянальныя рады пад „нацыянальнай кансалідацыяй“, могуць назваць нас разламоўцамі, але мы з чыстым сумленьнем з поўнаю адказнасьцю перад народам і гісторыяй заяўляем: *ідзем з беларускім народам супроць здрады, прадажніцтва і рэакцыі.*

Беларуская рэакцыя, якая кансалідуецца ў Нацыяналістычным Фронце, проціставіў усе здаровыя прагрэсіўныя дэмакратычныя сілы нашага народу, супроць рэакцыі, вайны і фашызма, за мір за свабоду, за самаакрэсьленьне народу.

## 3 беларускага жыцьця.

### У студэнтаў.

— 21.VI.36 г. Беларускі Студэнцкі Саюз у Вільні гасьціў у сябе трох прадстаўнікоў студэнтаў варшавскіх вышэйшых школаў, калег: Гіньку, Мікалая Орсу і Міхась Вітушку.

У часе гэтага спатканьня быў навіязаны цяжэйшы ідэвы і калегэнскі кантакт паміж Вільняй і Варшавай, гэтымі двума найбольшымі ў Польшчы беларускімі студэнцкімі асяродкамі. Прышлося з здаваленьнем сьцьвердзіць, што ў аснаўным падходзе да нацыянальна-вызваленчай і культурнай працы на беларускіх гонях маладое пакаленьне беларускай інтэлігенцыі мае згодныя думкі і пагляды. Адначасна быў узгоднены плян грамадзкай працы на найбліжэйшы час. Падзным вечарам віленская студэнты правялі на станцыю сваіх варшаўскіх, калег, дзе адведзіны закончыліся шчырым сяброўскім разьвітаньнем.

— Сёлета вясной факультэт права і грамадзкіх навук на Віленскім Унівэрсытэце кончыў з тытулам магістра Язэп Бурак.

— На гуманістычным факультэце тытул доктара філязофіі ў галіне польскай літэратуры атрымаў Станіслаў Станкевіч. Доктарат атрыманы за працу „Беларускія элемэнты ў польскай рымантычнай паэзіі“. Кніжка вышла друкам у польскай мове. (Вільня 1936 г. 320 стр.).

— Дыплём дыплёмованага мастака ў галіне малярства атрымаў абсал’вэнт факультэту мастацтва Кузьма Чурыла.

## Сусьветны парлямэнт моладзі.

У канцы сакавіка г. г. адбылася ў Бруксэлі сусветная канферэнцыя моладзі па барацьбе за мір. 361 дэлегат і 40 гасьцей прадстаўлялі 248 арганізацыі і 29 рознакіх інтэрнацыяналаў моладзі з 23 краінаў. Ад імя 12 мільёнаў моладзі прамаўлялі дэлегаты ў Бруксэлі. Моладзь розных ідэалёгічных напрамкаў — ад каталіцкай да камуністычнай і сацыялістычнай зьехалася ў Бруксэль з адным гарачым жаданьнем — унікнуць лёсу ваяннага пакаленьня. І міма ідэалёгічных розніц моладзь знайшла супольную мову. Аб’ядналі яе супольная воля барацьбы за мір. Там была кінута думка скліканьня сусьветнага кангрэсу моладзі без увагі на пераконаваньні.

Амаль ва ўсіх краінах ідэя такога кангрэсу знайшла жывы водклік сярод маладога пакаленьня. Ідзе падрыхтоўка. У днях 31 жніўня — 7 верасьня моладзь сьвета, сабраная ў Жэневе выявіць свае імкненьні.

Жэнеўскі кангрэс мае на мэце супаставіць усе ідэалёгічныя планы і кірункі ў маладым пакаленьні для выпрацоўкі супольнай плятформы дамаганьняў, за якія-б ужо сьгодня магла-б змагацца моладзь супольнымі метадамі барацьбы, магла-б ісьці супольнай дарогай да ажыцьцяўленьня гэтых жаданьняў.

Маладыя паступоўцы і пацыфісты саткнуцца з маладымі фашыстамі, для каторых ідэалёгія зьяўляецца дух вайны і расавасьці. У свабоднай дыскусіі выскажа маладняк сваё слова: за што і супроць чаго.

Першае месца ў працах кангрэсу зойме справа міру.

Другой галіной пытаньняў, якімі займецца Кангрэс будзе справа гаспадарчага і грамадзкага быту моладзі, а таксама дарогі змаганьня за палепшаньне.

І трэцяй галінай спраў, над каторай адбудзецца дыскусія, будуць рэлігійныя, маральна-абычаёвыя і філёзофічныя пытаньні, справы выхаваньня, навукі і школьніцтва, барацьбы з нацыянальнай, рэлігійнай і расовай ненавісьцю.

Міма разбужных праграмаў, знайсці усё, што ёсьць супольнае для супольных высылкаў — вось задача кангрэсу.

### Цэнтральны Гурток Т. Б. Ш.

У нядзелю 14 чэрвеня адбыўся агульны гадавы сход Цэнтр. Гуртка Т. Б. Ш. у Вільні. Сход выбраў новае кіраўніцтва гуртка ў асобах: Вінцэсь Склубоўскі—старшыня; Астап Русецкі — скарбнік; Франук Грышкевіч сэкратар; Кандыдатамі ў кіраўніцтва выбраны: Вітаўт Тумаш і Міхась Якімец. У рэвізійную камісію ўвайшлі: Сяргей Паўловіч, Мітрафан Кэпэль і Анеля Каткавічанка. Кандыдатамі ў рэвізійную камісію выбраны: Фэлік Стэцкевіч і Мікола Шчорс.

### Усім сябрам Цэнтральнага Гуртка Т. Б. Ш.

Кіраўніцтва цэнтр. гуртка Т. Б. Ш. у Вільні на паседжаньні дня 18 чэрвеня г. г. паставіла: правесьці перарэгістрацыю сяброў цэнтральнага гуртка. Час перарэгістрацыі будзе трымаць ад 1-га ліпеня да 1-га лістапада 1936 г. Усе сябры і сымпатыкі, жадаючыя стацца сябрамі Цэнтр. Гуртка Т. Б. Ш. павінны злажыць перарэгістрацыйную заяву да дня 1-га лістапада г. г. Па бланкетцы заяваў трэба зьявіцца ў Беларускі Школьны Сэкратарыят Вільня, Каралеўская 3—8.

### Канфіскаты.

— „Наша Воля“ № 8 (9) канфіскавана за артыкулы: „За родную школу і культуру“, „Голас мае вёска“ і за карэспандэнцыю з в. Нова-Весь.

— Аднаднёўка „За родную школу“ канфіскавана за цэлы рад артыкулаў.

## 3 усяго сьвету.

— 18 чэрвеня памёр у Маскве званы расейскі пісьменнік Макс Горкі. У суботу 20 чэрвеня на Чырвоным Пляцу адбыліся урачыстыя пахаваньні. Урну з прахам Горкага нясьлі сябры ураду і партыі. Прамаўлялі: Малаў, Дымітрыеў, Аляксей Талстой (пісьменьнік), Андрэй Жыд (францускі пісьменнік). Падчас замуравваньня

Трэба верыць — гэта задача будзе разьвязана, бо розношорстную ў поглядах моладзь лучаць аднолькавыя варункі быць, якія кладуць кляймо сьгодняшняй горкай безнадзейнасьці вытвараючы з маладога пакаленьня як-бы асобую клясу.

## Моладзь усіх краін выхтуецца.

У ШВАЙЦАРЫІ 13 арганізацыяў моладзі розных кірункаў прыняло ініцыятыву падрыхтоўкі Кангрэсу. Між іншым Ініцыятыўны Камітэт выдаў спецыяльную анкету.

У ЧЭХАСЛАВАЧЧЫНЕ паўстаў камітэт, рэпрэзэнтуючы 20 арганізацыяў ад крайніх левых да крайніх правых. Уся прэса займаецца справай кангрэсу. Камітэт заяўляе, што будзе вясці распатую справу паразуменьня таксама і пасля жэнеўскага кангрэсу.

У ЮГАСЛАВІІ У Белградзе фэдэрацыя студэнтаў сарганізавала масавую дэманстрацыю ў абарону міру. Падобныя маніфэстацыі маюцца одбыцца у хуткім часе і ў іншых гарадох.

У ФРАНЦЫІ бярэ ўдзел у падрыхтоўцы Кангрэсу 30 арганізацыяў моладзі.

У ГІСПАНІІ Ініцыятыўны Камітэт выдаў маніфэст да ўсёй гішпанскай моладзі.

У ГРЭЦЫІ адбылася канфэрэнцыя 20 арганізацыяў студэнцкай моладзі. На 21-га чэрвеня паставіла склікаць Кангрэс Міру. На пакрыцьцё коштаў сарганізавалі зборы.

У КАНАДЗЕ скліканы на 23, 24 і 25 траўня ў Оттаву кангрэс моладзі, у працах якога ўзялі ўдзел арганізацыі розных палітычных і ідэалёгічных кірункаў. На кангрэс выбрана некалькі сот дэлегатаў.

Маладое пакаленьне Польшчы і беларуска моладзь адстае ў падрыхтоўцы да жэнеўскага парлямэнту. Найхутчэй што нам, беларусам, не ўдасца склікаць спецыяльнай канфэрэнцыі дык мы прапануем правясці выбар 2 дэлегатаў праз прэсу. Да выходу наступнага нумару павінны быць паддзены кандыдаты.

ня урны у Крамлёўскай сьцяне, аддадзены ганаровыя выстралы.

На урну зложаны вянкі ад французскага ураду, ад прэзыдэнта Масарыка. Пахароны адбыліся за кошт ураду.

— Суд працы ў Дрэздэне (Нямеччына) паставіў, што адмова гітлероўскага прывітаньня на фабрыцы можа служыць повадам да бязадкладнага звальненьня з працы.

— У Амэрыцы скасавана забарона вывазу аружжа у Італію і Абісынію. Прэзыдэнт Рузвэльт сказаў, што прычыны якія выклікалі гэтую забарону зараз не існуюць.

— Японскі Урад разглядаў вялікі эміграцыйны плян, які прадачыць высылку ў Манджурыю у працягу 20 гадоў 5 мільёнаў японскіх сямействаў, што становіць 10% усяго насельніцтва Манджурыі.

— Францускі ўрад прыняў праект закажу аб нацыяналізацыі вайскавай прамысловасьці.

— У Букарэшце і Бэсарабіі (Румынія) ідуць сутычкі паміж прыхільнікамі правых газэт і газэт левых, якія бароняць палітыку рабочых інтэрнацыяналаў.

— Сацыялістычны ўрад Швэцыі падаўся ў адстаўку. Новы ўрад утварыў паводыр аграрнай партыі.

— Новы бэльгійскі ўрад ван-Зэлянда выступіў у парлямэнце з праграмавай прамовай, прысьвечанай справам унутранай палітыцы. Прам’ер заявіў, што ўрад мае замер правесці рад рэформаў у галіне сацыяльнай і эканамічнай.

— Бэльгійскі парлямэнт прыняў закон аб 40 гадзінным тыдню працы.

— 8 італьянскім карэспандэнтам, якія выступілі супроць нэгуса на паседжаньні Лігі Народаў, ўлады Жэнеўскага кантону, запрапанавалі выехаць з Жэневы.

**Даюць карэпэтыцыі і прыгатаўляюць да матуры беларускія студэнты. Цэны даступныя. Адрэс у рэдакцыі „Нашай Волі“.**

## 3 Польшчы.

### Надзвычайная сесія Сейму і Сенату.

Галоўным пытаннем, якое было пастаўлена на толькі-што закончанага сесіі Сейму і Сенату, была справа паўнамоцтваў для ураду на выдаванне да восені г. г. законаў у форме дэкрэту п. Прэзідэнта. Сейм і Сенат ухвалілі, як закон аб паўнамоцтвах, так і іншыя драбнейшыя ўставы, як зацверджанне міжнародных умоў, і аб дадатковых крэдытах. Дыскусія, як у камісіях, так і на пленуме выклікала толькі справа паўнамоцтваў. 10 чэрвеня на паседжанні соймавай камісіі віцэ-прам'ер мін. Е. Квяткоўскі выступіў з вялікай прамовай, у якой ахарактарызаваў сучаснае гаспадарчае палажэнне Польшчы. Міністр зазначыў, што зараз існуюць чатыры галоўныя справы: барацьба з безработцамі, раз'вязанне вытворчых сілаў краю, раўнавага дзяржаўнага бюджэту і стабілізацыя валюты.

Дзеля барацьбы з безработцамі ад ліпеня г. г. пачнецца выкананне 4-х гадовага пляну інвэстыцыйных работ, які апрацаваў урад. Плян гэты ў першую чаргу прадбачыў работы дарожныя, водныя, электрафікацыйныя і будаўніцтва ў некаторых галінах прамысловасці. За 4 гады ў гэтыя работы будзе паступова ўложана 1.800 мільёнаў злотых. Работы ужо ў другім годзе павінны зменьшыць лік безработных на 200 тысяч. У другой палове пляну прадбачыцца выпуск новай будаўлянай пачыткі.

На пленуме Сейму паміж іншымі выступіў пасол гэн. Жэлігоўскі, які зазначыў, што ў камісіі ён устрымаўся ад галасавання за паўнамоцтва. Прамоўца далей сказаў, што з часам у Сейм вернуцца палітычныя партыі, якія найлепей перахоўваюць ідэалогію і адбіваюць жыццё.

Сяньня аднак, калі трэба змагацца з рознымі труднасцямі асабліва гаспадарчымі, трэба пагадзіцца з фактам існавання сейму пазбаўленага палітычнае душы. Урад, па думцы пасла, не павінен дамагацца паўнамоцтваў, але павінен наказаць каб працаваў сейм, што была-б значна карыснаей.

### Катавіцкі працэс.

У Катавіцах скончыўся парэс 113 нямецкіх нац.-соцыялістаў. Акружны суд прызнаў 86 абвінавачаных вінаватымі ў прыналежнасці і дзейным удзеле ў арганізацыі, якая мела на мэце адарванне ад Польшчы Шлёнска; 13 суд прызнаў вінаватамі ў несъядомай прыналежнасці да тайнае нелегальнае арганізацыі, а 14 — суд апраўдаў. На падставе гэтага 3 асобы атрымалі прысуд на 10 гадоў турмы, 3 — на 8 гадоў, а рэшта ад 7 да 1 1/2 гадаў.

### Прысуд сьмерці ў Вільні.

20 чэрвеня ў Віленскім Акружным Судзе адбыўся працэс Сяргея Прытыцкага, 23 год. з вёскі Гаркавічы Сакольскага пав.

Як мы ужо падавалі 27 студзеня ў гэтым самым судзе падчас суду над 17 камуністамі Прытыцкі страляў у сьведку Якуба Стральчука, які быў адначасна агентам паліцыі і дзейным сябром К. П. З. Б. Уцякаючы пасля выстралаў у Стральчука, Прытыцкі выстраліў ў агента сьледчае паліцыі Ст. Дайноўскага.

Акт абвінавачання закідае Прытыцкаму, што ён зьяўляўся выканаўцаю прысуду сьмерці выданага К. П. З. Б. на Якуба Стральчука, які быў правакатарам.

Роля Стральчука высвятлілася падчас судовага працэсу — ад 1931 гаду быў ён на ўслугах паліцыі, займаючы адначасна кіраўнічае становішча і ў камуністычнай партыі.

Абвінавачаны Прытыцкі паказаў на судзе, што хацеў „перарваць кар'еру“ Стральчука з уласнае ініцыятывы.

Суд, у выніку расправы, засудзіў Прытыцкага за прыналежнасць да К. П. З. Б. на 15 гадоў цяжкае турмы, а за замах на жыццё Стральчука і Дайноўскага на кару сьмерці праз павешаньне.

Абаронца Прытыцкага падаў апэляцыю.

### Новы правапіс.

Міністр Асветы загадаў, каб з пачаткам новага школьнага году ў школах быў уведзены новы правапіс, які ухваліла Акадэмія Навук.

### Бандыцкі напад у Мысьленіцах.

Уначы на 23 чэрвеня група каля 100 асобаў, пад павадырствам абшарніка і старшыні Народнага Страніцтва ў Кракаве А. Добошынскага напала ў павятовым горадзе Мысьленіцах (Кракаўскае ваяв.) на дом старосты і знішчыла ўсё ўмэбляваньне. Перад гэтым гэтая група напала на пастэрнак паліцыі, дзе забрала грошы і вінтоўкі і разбіла некалькі жыдоўскіх крамаў, дзе зрабавала і спаліла тавары. Нападам ўвесь час кіраваў сам інж. Добошынскі, які выдаваў распараджэння, а пасля нападу ўцёк са ўсімі ў лес.

Як падаюць апошнія газэты Добошынскі арыштаваны.

### Сялянскія забурэнні

1 ліпеня ў маёнтку Остраў-Туліглоўскі, Рудэцкага пав., Львоўскага ваяв. сабралася таўпа сялян суседніх вёсак і зажадала звальнення з працы сезонных работнікаў з іншых паведаў. Таўпа, як падае Пат, выклікала эксцэсы і бойкі, якія пацягнулі спыненне работы ў полі і парушэнне спакою і бяспечнасці. Падчас сутычкі з вызванай паліцыяй 7 асоб панясло сьмерць, а 3 асобы раненыя.

Як падае Пат 2 ліпеня ў Кржечовіцах, пав. Прэворскі, ваяв. Львоўскае, па загаду прокурора арыштаваны забастовачныя агітары. Праз пару гадзін перад пастэрнакам паліцыі сабралася таўпа якая зажадала звальнення арыштаваных. У выніку сутычкі з паліцыяй, якая адмовіла звальнення, 4 асобы паняслі сьмерць, а колькі асоб ранена. Ранена некалькі паліцыянтаў.

### Скасаванне санкцыяў супроць Італіі.

Рада Міністраў на паседжанні 27 чэрвеня паставіла скасаваць санкцыйныя распараджэння ў адносінах да Італіі.

### Крававая драма ў Лодзі.

У Лодзі зрэдукаваны інкасэнт Грамадзкае Убеспечальнікі М. Мацандэр забіў дырэктара гэтае Убеспечальнікі Вансовіча, а пасля застраліўся і сам.

Мацандэр, як падае „Работнік“, быў звольнены, пасля таго, як удзельнічаў у дэлегацыі інкасэнтаў, якія супроціўляліся абніжцы платы. Хаўтуры Мацандэра ўзяла на свой кошт Лодзінская арганізацыя П. П. С., сябром якой нябошчык быў ад 1905 г. і браў каліс дзейны ўдзел у баёвай арганізацыі партыі.

### Кракоўскія падзеі перад судом.

У Кракаве распачыўся працэс асобаў абвінавачаных у зьвязку з крывавымі падзеямі 23 сакавіка.

### У Гданску.

— У Гданску здарылася колькі выпадкаў сутычак гітлероўцаў з іх палітычнымі праціўнікамі. Сярод палітыкаў за неаддачу ганораў гітлероўскаму сьцягу знаходзіцца некалькі польскіх грамадзян. На пратэст прадстаўніка польскага ураду — гданскія ўлады выразілі свае „пачуваньне“ і „абзаліся“ пакараць вінаватых.

## 3 газэт.

У віленскай газэце „Slowo“ зьмешчаны артыкул р. Сат'а (Ст. Мацкевіча). — Праграма на сяньня“, у якой ён падае свае кансэрватыўна-манархічна-абшарніцкія рэцэпты па ўсім балючым пытаньням сучаснасьці. Крытыкуючы плян урадавай палітыкі, ён абмяжоўваецца толькі агульнымі думкамі не ўваходзячы ў падрабязнасці. Высклазваецца за дэвальвацыю, за ліквідацыю „нэндзы хлопскай“, але як думае зрабіць гэта паны абшарнікі — ані слова. Хоць агульнікова, але затое зусім выразна вырашае п. Сат пытаньне меншасцьвае. Жыдоў высяліць (рэцэпт ня новы, бо запачычаны ад Гітлера), але толькі паступова; „беларускаў — асыміляваць, без ніякіх коментарыяў — коротка і ясна; для немцаў — прапануецца лагодная асыміляцыя: з украінцамі — угода.

Загранічная палітыка панюў з кансэрвы пранікнута чыста эндэцім думка і выяўляе нямецка-гітлероўскія сымпаты.

### Двухтыднёвік „Karta“.

У першых днях чэрвеня пачаў у Вільні (3/5 т. 19) выходзіць польскі грамадзка-літэратурны двухтыднёвік „Karta“. (Рэдакцыя: ul. Jagiellońska). Зьмест часалісу даволі багаты, і закранутыя розныя пытаньні.

Вялікім недахопам „Karty“ ёсьць пэўная адначаснасьць укладаньня і высветляньня абставінаў жыцьця ў Польшчы. „Karta“ ўсебакова высветляе соцыяльныя балячкі, але амаль зусім не пасьвячае мейсца нацыянальным балячкам сяньняшняга жыцьця. А хто гэты дзьве праблемы раздзяляе, той робіць вялікую памылку. Такая праца будзе заўсёды палавічнай, няпоўнай і часта памылковай. XIX век у гісторыі дэмакратычна-вызвольных рухаў паказаў выразна, што толькі там ёсьць пэўная перамога, дзе соцыяльны балячкі ставяцца на адну роўню з нацыянальнымі балячкамі. А ў Вільні, тут, гэтая прада ёсьць больш чымсь зразумелай. *ан.*

### ЛЮБЛЮ ЦЯБЕ КРАІНА

За песьні і сасонкі,  
бярозы, каляіны —  
люблю Цябе я звонка,  
люблю Цябе, Краіна!

За вецер польны, шумны  
над хатай - сірацінай —  
люблю Цябе я сумна,  
люблю Цябе, Краіна!

Што ўстанеш ты ахвярна,  
хоць skutая — ня згінеш! —  
люблю Цябе бунтарна,  
люблю Цябе, Краіна!

23.IV.1936

МАКСІМ ТАНК.

## Наша хроніка.

### Пажары.

Уначы з 24 на 25 чэрвеня ў м. Шаркаўшчына здарыўся вялікі пажар, які з прычыны засухі хутка пашыраўся. Згарэла 143 будынкі з гэтага 55 дамоў і 88 гаспадарчых будынкаў, многа гаспадарчых прыладаў і жывёлы. Дзьве асобы апарыліся падчас пажару. 100 сямействаў пазасталіся бяз страхі над галавой. Страты вялікія.

— 24 чэрвеня згарэла дашчэнтку вёска Малаховічы (пад Вільняй). З прычыны засухі і адсутнасці вады, якую трэба было вазіць за 3 кілямэтры, пажар пашыраўся з вялікаю хуткасцяй. Згарэў увесь жывы і мёртвы інвэнтар. Людзі ўцякалі толькі, бо не маглі вічога ўратаваць. Адзін гаспадар, усё дабро якога згарэла, звяр'яцеў. Страты аграмадныя.

— 26 чэрвеня згарэла мяст. Вязынь (Вілейскі пав.) У працягу 2 х гадзін згарэла 22 дамы і 20 гаспадарчых будынкаў. Прычыны пажару пакуль няведаныя. Страты аблічаюць на 130 тысяч заў зл.

### Справа Нарачы.

Над везерам Нарач працуе ваяводзкая камісія, якая паміж іншым робіць дасьледзіны гаспадарчай структуры прывазэрных вёсак з пункту гледжаньня будучай перабудовы іх зямельна-гаспадарчых стаеўнаў. Пасля досьледаў над Нарачай камісія мае заняцца вазэрамі Мядзел, Мясра і Баторына.

„Кур'ер віленскі“ падаючы аб гэтым, дадае, што „камісія ваяводзкая можа сабраць вельмі багаты матэрыял аб гаспадарчай сытуацыі над Нарачанскай вёскай. Які аднак знойдзе выхад з гэтага спляцення інтарэсаў дзяржавы і мяйсцовага насельніцтва — паказа будучыня.

### Над Нёмнам.

Газэта „Работнік“ з 6 VI. г. г. падае, аб падзеях, якія здарыліся 23 траўня ў в. Шаўдэро, Жалудацкай гміны, Шчучынскага павету.

Пры вёсцы на беразе Нёмна ёсьць лес, з якога селяне з незапам'ятных часоў бралі дровы на апал і карысталіся правам пасьці там жыцьцё. Да гэтага лесу заявіла зараз свае прэтэнсіі і абшарніца з суседняга маёнтку. Селяне, каб давясці свае правы праз суд, пачалі збіраць патрэбныя дакумэнты. Даведаўшыся аб гэтым, абшарніца атрымала з урэндэ ахароны лясоў наказ зьявіцца выгану, на якім пасьці селяне. Апошнія не згаджаліся з гэтакім вырашэньнем спрэчкі аб праве ўла-

снасьці і не хацелі дапусьціць да зьяўленьня выгану, які зьяўляецца адзіным меісоцам пашы скаціны. У абарону правоў выступілі ўсе і жанчыны і дзеці: Адміністрацыйная ўлада стала па старане абшарніцы. Прабег падзеяў з паліцыяй, як гавора „Работнік“, быў драматычны. Ёсьць пабітыя, раненыя і арыштаваныя. Выган часткова залесілі.

## Нарэспандэнцыі.

В. МАСКАЛІ, Шчучынскага пав.

Жывем мы цёмнымі і нявучанымі. Хочам роднае беларускае школы, а яе няма, — хочам пайсьці да суседніх вёсак на вечарыны — ня можна. Зямлю нашу разбілі на хутары, але хто меў тры гектары, то дастаў раскідаванымі кавалкамі ў 5-х мяйсцох. Нам казалі, што лепей будзе, што малазямельныя будуць мець па 6 гектараў, такім чынам утаварылі на камасацыю. Вышла наадварот: нашую зямлю вырабляную адабралі, цяпер лесам засаджаюць, а нам далі з пад панскіх лясоў адны імшары, дзе нават трава не расьце. Пакуль панскія лясы стаялі, то можна яшчэ было сеяць свае шнуры. Думалі, што так будзе пакуль вырабім свае „дзялікі“. Ажно паны нам казалі, што па загравацімі не дадуць жаць жыта, кажуць, што жыта можаш купіць за грошы, а поле і сенажаці не маеш. За поле плацім, а сваіх ўласных сенажацаў ні за якія грошы ня ўкуніш. Паны няма. У адным мейсцы робіш, у другое трэба гнаць на пашу, а ў трэцім сьвіньні дзікія шкоды робяць да таго многа, што як паглядзіш на ўсё гэта, толькі за галаву возьмешся, бо ня ведаеш нават, што там было пасеяна. Скардзіца няма каму.

9.VI.36.

Моладзь.

Ад рэдакцыі. Так павятовыя паны Мацкевічы (абшарнікі) дашчэнтку руйнуюць наша беларускае сялянства. Так на практыцы выглядае „wobec białorusinów — asymilacja“, абвешчанае віленскім абшарніцкім „Словам“. Такую „культуру“ нясе на нашы землі гультайска-абшарніцкая шляхта. — Беларускае рэакцыя гэтага ня бацьчы. За гэту балючую праўду беларуская незалежна-дэмакратычная прэса мае проці сябе чорны фронт, пачынаючы ад абшарніцкага „Слова“ і канчаючы Беларускамі Фронтам, нацаўскім „Новым Шляхам“ і палёнафільскім „Родным Краем“.

В. ШЧЭНЕЦ, каля Астрына. Солтыс у нас цар і Бог. Аднаму селяніну сказаў, што той не дастане пісьма і газэты пакуль ён солтысам. Той селянін мусіў цэлы год выпісваць газэту на чужое імя. А цяпер, калі выпісаў на сваё, то ні аднаго нумара не дастае. Солтыс гаварыцца, што камавант руку яму падае, і таму так выбірае. *Селянін.*

Ад рэдакцыі. Умяляць грамадзянскія правы чые-бы то не было ніякі солтыс ня мае права. Трэба ўзяць сьведкаў і справу накіраваць у суд.

### Паштовая скрынка.

Пётр Лаўрыновіч: Вершы да друку яшчэ не падаюцца, ня ведаем як апавяданьні і раманы.

Перадусім радзім больш чытаць. Суршук Я. Калі Вы паважна думаеце працаваць культурна, то не павінны чакаць на матэрыяльную заплату, а толькі шукаць маральнага падтрыманьня. І мы капальні золата ня маем, а мусім змагацца з страшнымі труднасцямі матэрыяльнымі.

Альзе. Пшыце па беларуску. Дубчэй скаму Ю. Газэту высылаем, чакаем на падпіску.

Грыбу М. Газэту высылаем, чакаем на падпіску. Курсы завочныя на час летні завешаны. Калі распачнуцца то будзе абвешчана ў прэсе.

Гр. з Радашкавіч. Газэты вам высылаюцца рэгулярна, не атрымоўваеце не з нашай віны. Пастарайцеся на мейсцы высветліць гэтую справу.

Каранеўскаму, Кульковічу, Лапушынскаму і Норуку. Газэта высылаецца Вам рэгулярна.

Камадоўскаму, Кмотку П., Балевічу, Калыця В., Окулічу, Паньку І., просьбу спаўняем.

Ушкеевічу. Справу Вашу пастаераемся выясьціць. Газэту высылаем. Да з у ку Ул. Лемантары высланы.